

ஈமானின் பலனாக வாழ்வாதாரங்களில் அபிவிருத்தி ஏற்படுகிறது

ஒரு முஃமினுடைய வாழ்க்கை முழுவதும், அது அவனுடைய ஆயுளானாலும் உடலானாலும், அவனுடைய உண்ணும் உணவு அல்லது சொத்தும் செல்வமும் அல்லாஹ்வின் அருளாலும் கருணையாலும் செழித்தோங்கிக் கொண்டிருக்கும். ஹஜ்ரத் நஜ்ஸர்பின் ஹாரித்ஸ் (ர) அவர்களுடைய வாழ்க்கையின் ஒரு சம்பவம். அவர்கள் இன்னும் இஸ்லாத்தை ஏற்றுக்கொண்டிராத சமயத்தில், இறைத்தூதர் ﷺ அவர்களிடம் வந்து சாப்பிடுவதற்கு ஏதும் அளிக்குமாறு கேட்டுக்கொண்டார்கள். இறைத்தூதர் ﷺ அவர்கள் ஒன்றன்பின் ஒன்றாக ஏழு ஆடுகளின் பாலைக் கறந்து அளித்தார்கள், அவரும் அதனைப் பருகிக்கொண்டிருந்தார்கள். இறைத்தூதர் ﷺ அவர்கள் அவருக்கு இஸ்லாத்தின்பால் அழைப்பு விடுத்தார்கள், அவர்களும் இஸ்லாத்தை ஏற்றுக்கொண்டார்கள். இறைத்தூதர் ﷺ அவர்கள் அவருடைய மார்பின்மீது தம்முடைய கரத்தால் தடவினார்கள். மறுநாள் காலையில் இறைத்தூதர் ﷺ அவர்கள் ஒரு ஆட்டின் பாலைக் கறந்து ஹஜ்ரத் நஜ்ஸர்பின் ஹாரித்ஸ் (ர) அவர்களுக்கு அளித்தார்கள். அவர்களும் குடித்தார்கள், ஆனால், அவரால் முழுவதையும் குடிக்க முடியவில்லை. இறைத்தூதர் ﷺ அவர்கள் கூறினார்கள், என்ன ஆயிற்று, பருகுங்கள், அவர்கள் கூறினார்கள், உங்களை சத்தியத்தினை ஆதாரமாகக் கொடுத்து அனுப்பிய அந்த இறைவன்மீது சத்தியமாக, நான் மன நிறைவினை அடைந்துவிட்டேன், இனி என்னால் குடிக்கமுடியாது. இறைத்தூதர் ﷺ அவர்கள் கூறினார்கள், நேற்றுவரை உங்களுக்கு ஏழு குடல்கள் இருந்தன, இன்று ஒன்று மட்டுமே உள்ளதே! (அஹ்மது). சந்தேகமின்றி, ஒரு முஃமின் இறைத்தூதர் ﷺ அவர்களின் இந்த ஹதீத்ஸின் உதாரணமாகவே இருக்கின்றான், கூறுகிறார்கள்:

يَأْكُلُ الْمُسْلِمُ فِي مَعَى وَاحِدٍ، وَالْكَافِرُ يَأْكُلُ فِي سَبْعَةِ أَمْعَاءٍ (متفق عليه)

பொருள்: ஒரு முஸ்லிம் ஒரு குடலில் மட்டும் சாப்பிடுகிறான், ஆனால், ஒரு காஃபிரான நிராகரிப்பவன் ஏழு குடல்களில் சாப்பிடுகிறான். (புகஹாரி, முஸ்லிம்)

ஈமான் ஒரு தனிமனிதன் முதற்கொண்டு ஒரு குடும்பம் மற்றும் ஒரு சமுதாயத்திற்கே நற்பேறாக அமைந்துவிடுகின்றது:

ஒரு முஸ்லிம் உணர்வுப்பூர்வமாக ஈமானுடைய கடமைகளை நன்குணர்ந்து கொள்வானேயானால், அது அவனுடைய நற்குணங்கள், பண்புகள் மற்றும் நற்செயல்கள் மட்டுமல்லாது அவனுடைய வாழ்க்கையின் அனைத்து ஈடுபாடுகளிலும் பிரதிபலிக்கின்றது. அவன் தன்னுடைய அண்டை வீட்டாருடன் நற்பண்புடன் நடந்துகொள்கிறான். மற்றவர்களுக்கு இடையூறு

செய்வதுபற்றி எண்ணிப்பார்க்கவும் முடியாத அளவிற்கு, அவன் நடைபாதைகளில் வழிப்போக்கருக்கு இடையூறு மற்றும் இன்னல்களைத் தரும் பொருட்களையும் அகற்றிவிடுகிறான். இவன் தன் தாய்தந்தையர்களுக்குக் கீழ்ப்படிபவனாகவும், அனாதைகள் மற்றும் ஏழ்மைக்கு ஆளாக்கப்பட்டவர்களுக்குத் துயர்துடைப்பவனாகவும் ஆகிவிடுகிறான். அவன் அல்லாஹ் தஆலா எவற்றையெல்லாம் தடுத்துள்ளானோ அவற்றைச் செய்வதற்கு வெட்கப்படுபவனாகவும், எதனைச் செய்யும்படி கட்டளையிட்டுள்ளானோ அதனை செய்வதில் குறை ஏற்படும் நிலையில் கைசேதப்படுபவனாகவும் ஆகிவிடுகிறான். இவ் வகையில், அவனுடைய வாழ்க்கை முழுவதும் மகிழ்ச்சி மற்றும் நற்பேறு டையதாகவே ஆகிவிடுகிறது. இதுபோன்றே, ஒரு சமூகத்தார் அனைவரும் தங்களுடைய வாழ்க்கையை திருக்ஃகுர்ஆனின் அடிப்படையில் ஆக்கிக்கொள்வார்களேயானால் அவர்கள் திருக்ஃகுர்ஆன் எதனைக் கட்டளையிடுகின்றதோ அதனையே செய்வார்கள், எதிலிருந்து தடுக்கின்றதோ அதிலிருந்து விலகிக்கொள்வார்கள். இம்மாதிரியான ஒரு சமூகத்தின்மீது அல்லாஹ்வின் அருட்கொடைகளும் கருணையும் உரித்தாகும். இம்மாதிரியான சமூகத்தின் எந்த ஒரு நபருக்கும் எவ்விதக் கவலையும் அச்சமும் இருப்பதில்லை. அமைதியும் சாந்தியும் அவர்களைச் சூழ்ந்திருக்கும். அல்லாஹ் தஆலா கூறுகிறான்:

وَلَوْ أَنَّ أَهْلَ الْقُرَىٰ ءَامَنُوا وَاتَّقَوْا لَفَنَحْنَاهُمْ يَوْمَئِذٍ كَذَّابُونَ ۝ فَآخَذْنَاهُمْ

بِمَا كَانُوا يَكْسِبُونَ ﴿٩٦﴾ (الأعراف: 96)

பொருள்: ஆனால், அவ்வூர்களில் வாழ்ந்த மக்கள் இறைநம்பிக்கைகொண்டு இறையச்சமுள்ள நடத்தையினை மேற்கொண்டு இருப்பார்களேயானால், வானம், பூமி ஆகியவற்றின் அருள் வளங்களின் வாயில்கள் அனைத்தையும் நாம் அவர்களுக்குத் திறந்துவிட்டிருப்போம். ஆனால், அவர்கள் சத்தியத்தைப் பொய்யென்றுரைத்தார்கள், எனவே, அவர்கள் சம்பாதித்துக்கொண்டிருந்த தீய செயல்களின் காரணமாக அவர்களை நாம் தண்டித்தோம் (அல்ஆஃராஃப்:96). இறைநம்பிக்கையாளர்களுக்கு அல்லாஹ்வின் நட்பு, நெருக்கம் மற்றும் பாதுகாப்பு கிடைக்கின்றது. அல்லாஹ் தஆலா மட்டுமே முஃமின்களை வழிநடத்துபவனாகவும் வழிகாட்டுதல் அளிப்பவனாகவும் இருக்கின்றான். தன்னுடைய கருணையால் அவர்களுக்குப் பாதுகாப்பு அளிக்கின்றான் மற்றும் அவர்களுக்குத் தன்னுடைய நெருக்கத்தை யும் அளிக்கின்றான், அவர்களுடைய அனைத்துக் காரியங்களிலும் அவர்களுக்கு ஆதரவாகவும் இருந்து அவர்களுக்கு உதவி செய்கிறான். அல்லாஹ் தஆலா கூறுகிறான்:

اللَّهُ وَلِيُّ الَّذِينَ ءَامَنُوا يُخْرِجُهُم مِّنَ الظُّلُمَاتِ إِلَى النُّورِ ﴿٢٥٧﴾ (البقرة: 257)

பொருள்: இறைநம்பிக்கை கொண்டோருக்குப் பாதுகாப்பு அளித்து உதவுபவன் அல்லாஹ்தான். அவன் அவர்களை இருள்களிலிருந்து வெளியேற்றி ஒளியின் பக்கம் கொண்டுவருகிறான் (அல் பஃகரஹ்: 257). மற்றொரு இடத்தில் கூறுகிறான்:

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ ﴿٦٢﴾ الَّذِينَ ءَامَنُوا وَكَانُوا يَتَّقُونَ

(يونس: 62 - 63)

பொருள்: திண்ணமாக, அல்லாஹ்வின் நேசர்களுக்கு எத்தகைய அச்சமும் இல்லை, அவர்கள் துயரப்படவும் மாட்டார்கள். அவர்களோ, நம்பிக்கை கொண்டு இறையச்சமுள்ள போக்கினை மேற்கொண்டிருந்தார்கள் (யூனுஸ்: 62,63)

அல்லாஹ் ஈமான் கொண்டவர்களுக்கு உதவுபவனாக இருக்கிறான்:

அல்லாஹ் பத்ரு போரில் செய்தது போன்று இறைநம்பிக்கை கொண்டோருக்கு ஆதரவும் உதவியும் அளிக்கிறான். அல்லாஹ் தஆலா கூறுகிறான்:

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ فَاتَّقُوا اللَّهَ لَعَلَّكُمْ تَشْكُرُونَ ﴿١٢٣﴾ (ال عمران: 123)

பொருள்: (இதற்குமுன்) பத்ரு போரில் அல்லாஹ் உங்களுக்கு உதவி செய்திருந்தான், அப்போது நீங்கள் மிகவும் வலுவற்றவர்களாக இருந்தீர்கள். ஆகவே, நீங்கள் அல்லாஹ்வுக்கு அஞ்சுகங்கள் (நன்றி மறவாதீர்கள்), இதன் மூலம் நீங்கள் நன்றி செலுத்துவோராகத் திகழக்கூடும் (ஆலுஇம்ரான்: 123). அல்லாஹ் தன்னுடைய இறைத்தூதர்கள் மற்றும் ஈமான் கொண்டோருக்கு வாக்குறுதி அளித்தேயிருக்கின்றான். ஆகவே, அல்லாஹ்தஆலா கூறுகிறான்

إِنَّا لَنَنْصُرُ رُسُلَنَا وَالَّذِينَ ءَامَنُوا فِي الْحَيَاةِ الدُّنْيَا وَيَوْمَ يَقُومُ الْأَشْهُدُ ﴿٥١﴾ (غافر: 51)

பொருள்: உறுதியாகத் தெரிந்துகொள்ளுங்கள், நாம் நம்முடைய தூதர்களுக்கும் நம்பிக்கை கொண்டவர்களுக்கும் இவ்வுலக வாழ்க்கையிலும் அவசியம் உதவிசெய்கிறோம், சாட்சிகள் நிற்கும் மறுமை நாளிலும் உதவி செய்வோம். (அல் க்ஹாஃபிர்/அல் முஃமின்: 51)

ஈமான் மறுமைநாளின் பேரச்சங்களிலிருந்தும் பாதுகாப்பளிக்கும்:

அல்லாஹ் தஆலா கூறுகிறான்:

إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُبْعَدُونَ ﴿١٠١﴾ لَا يَسْمَعُونَ حَسِيسَهَا وَهُمْ فِي مَا أُشْتَهَتْ أَنفُسُهُمْ خَالِدُونَ ﴿١٠٢﴾ لَا يَحْزَنُهُمُ الْفَزَعُ الْأَكْبَرُ وَتَلَقَّوهُمُ الْمَلَائِكَةُ هَذَا

يَوْمَ كُنتُمْ تُوعَدُونَ ﴿١٠٣﴾ (الانبیاء: 101 - 103)

பொருள்: நம்மிடமிருந்து எவர்களுக்கு நன்மைகிடைக்கும் என்று முன்னரே முடிவு செய்யப்பட்டதோ, அவர்கள் நிச்சயமாக நரகத்திலிருந்து தொலைவில் வைக்கப்படுவார்கள். அந்த நரகின் சலசலப்பைக்கூட அவர்கள் கேட்க மாட்டார்கள். தன் மனதிற்குகந்த இன்பங்களுக்கு மத்தியில் அவர்கள் என் றென்றும் வாழ்வார்கள். பெரும்திகிலை ஏற்படுத்தும் அந்நேரம் அவர்களை சிறிதும் துயரத்தில் ஆழ்த்தாது. மேலும், உங்களிடம் வாக்களிக்கப்பட்ட நாள்தான் இந்நாள் என்று கூறிக்கொண்டு வானவர்கள் அவர்களை எதிர் கொண்டு வரவேற்பார்கள் (அல் அன்பியா:101 - 103)

அல்லாஹ் மறுமை நாளில் ஈமான் கொண்டவர்களின் குறைகளை மறைத்துவிடு வான்:

மறுமை நாளில் அல்லாஹ் இறைநம்பிக்கையாளர்களுடைய (முஃமின்கள்) நற்செயல்களை அவர்களுக்கு முன் வைப்பான் மற்றும் அவர்களுடைய தவறுகளையும் பாவச்செயல்களையும் மற்றவர்கள் யாருக்கும் தெரிந்து விடாத வகையில் அவர்களுக்கு எடுத்துக்காட்டுவான், பின்பு அவர்களு டைய பாவங்களை மன்னித்தவிடுவான், அத்துடன் சுவர்க்கத்தில் சென்று விடுங்கள் என்று கட்டளையிடுவான்.

ஈமான் கொண்டவர்கள் மட்டுமே கவ்த்ஸர் குளத்தில்ருந்து பருகுவார்கள்:

இறைத்தூதர் ﷺ அவர்களுடைய அந்த (ஒரே நீர் ஆதாரமான), ஹவ்ஸூல் கவ்த்ஸரிலிருந்து ஈமான் கொண்டவர்கள் மறுமை நாளில் தண்ணீர் பருகு வார்கள், அந்நாளில் அங்கே ஹவ்ஸூல் கவ்த்ஸரைத்தவிர எங்கும் தாகம் தணிக்கும் இடமே இருக்காது. இந்த ஹவ்ஸூல் கவ்த்ஸரின் தண்ணீர் பாலைவிட வெண்மையாக இருக்கும், அதன் ருசி தேனையும்விட இனிப் பானதாகவும் ருசியுள்ளதாகவும் இருக்கும். அதன் நறுமணம் மிஷ்க் (கஸ்தூரியை) விட சிறந்ததாக இருக்கும். அதனை எவரும் ஒருமுறை பருகிவிட்டால் பின்பு எப்போதுமே தாகம் கொள்ளமாட்டார்.

சுவர்க்கமும் வெற்றியும் ஈமான் கொண்டவர்களுக்கு மட்டுமே கிடைக்கும்:

அல்லாஹ் தஆலா கூறுகிறான்:

إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا ﴿١٠٧﴾ (الكهف:107)

பொருள்: ஆனால், எவர்கள் நம்பிக்கைகொண்டு நற்செயல்களைப் புரிந் தார்களோ அவர்களை உபசரிப்பதற்காக ஃபிர்தவ்ஸ் எனும் சுவனங்கள் உள்ளன (அல் கஹஃப்:107).

அல்லாஹ் தஆலா மேலும் கூறுகிறான்:

وَأَزَلَّتْ الْجَنَّةَ لِلْمُتَّقِينَ غَيْرَ بَعِيدٍ ﴿٣١﴾ هَذَا مَا تُوْعَدُونَ لِكُلِّ أَوَّابٍ حَفِيظٍ ﴿٣٢﴾ مَنْ خَشِيَ الرَّحْمَنَ الْغَيْبَ وَجَاءَ

بِقَلْبٍ مُنِيبٍ ﴿٣٣﴾ ادْخُلُوهَا بِسَلَامٍ ذَٰلِكَ يَوْمُ الْخُلُودِ ﴿٣٤﴾ لَهُمْ مَا يَشَاءُونَ فِيهَا وَلَدَيْنَا مَزِيدٌ ﴿٣٥﴾ (ق: 31 - 35)

பொருள்: மேலும், சுவனம் இறையச்சம் கொண்டவர்களின் அருகில் கொண்டுவரப்படும், சிறிதளவு தூரம்கூட இருக்காது, (கூறப்படும்) இது தான் உங்களுக்கு வாக்களிக்கப்பட்டு வந்தது. இது மீளக்கூடியவராகவும் மிகவும் பேணுதலுடன் வாழக்கூடியவராகவும் இருந்த ஒவ்வொருவருக்கும் உரியது. அவரோ பார்க்காமலேயே கருணைமிக்க இறைவனுக்கு அஞ்சிக்கொண்டிருந்தார். மேலும், அவன் பக்கம் திரும்பக்கூடிய உள்ளத்துடனும் வந்திருக்கின்றார். சுவனத்தில் நுழைந்துவிடுங்கள் முழு அமைதியுடன். அந்த நாள் நிரந்தர வாழ்வுக்குரிய நாளாகும், அங்கு அவர்களுக்கு அவர்கள் விரும்பும் அனைத்தும் கிடைக்கும், மேலும், நம்மிடம் இதனை விட அதிகமாக இன்னும் பலவும் அவர்களுக்காக இருக்கின்றன (ஃகாஃப்:31-35).

அல்லாஹ் தஆலா ஈமான் கொண்டவர்களுக்கு சுவர்க்கத்தில் எண்ணற்ற அருட்கொடைகளை வழங்குவான். அவை ஒரு ஹதீத்ஸ் ஃகுத்சியில் கூறப்பட்டுள்ள வகையில் எந்த ஒரு மனிதனும் பார்த்திராத, கேட்டிராத மற்றும் மனதால் நினைத்தும் பார்த்திராத அருட்கொடையாக இருக்கும் (متفق عليه).

* * *